

# ករណីសិក្សា

## ការរួមគ្នាដោះស្រាយបញ្ហាឃុំបារាយណ៍

បញ្ហាក្លិនលាមកជ្រូក ដែលជះក្លិនស្អុយខ្លាំងក្នុងបរិវេណមណ្ឌលសុខភាពឃុំបារាយណ៍ ជាបញ្ហាចម្បងដែលបានកើតមានជិតរយៈពេល៦ខែមកហើយ និងមានកិច្ចសហការចុះអន្តរាគមន៍ជាច្រើនដង ។ បញ្ហានេះបានជះក្លិនស្អុយខ្លាំងដល់ប្រជាពលរដ្ឋ ពិសេសអ្នកមានជំងឺមិនចង់ទៅប្រើប្រាស់សេវាសុខភាពនៅក្នុងមណ្ឌលសុខភាពឡើយ ។

មណ្ឌលសុខភាពនេះមានទីតាំងនៅជាប់នឹងរបងផ្ទះរបស់ប្រជាពលរដ្ឋម្នាក់ដែលមានឥទ្ធិពលគួរសមក្នុងសហគមន៍គាត់ចិញ្ចឹមជ្រូកប្រមាណប្រហែលជា ៧០០ ទៅ១០០០ក្បាលឯណោះ ដោយមិនមានបច្ចេកទេសគ្រប់គ្រាន់ក្នុងការគ្រប់គ្រង ក្លិនស្អុយនេះឡើយ ដែលជាហេតុបណ្តាលឱ្យមានការជះក្លិនទៅបរិវេណមណ្ឌលសុខភាព ។ ប្រជាពលរដ្ឋដែលទទួលសេវានៅមណ្ឌលសុខភាពបានលាន់មាត់គ្រប់គ្នាពីរឿងក្លិនស្អុយលាមកជ្រូកនេះ ។ លោក កិត្ត សេងហ៊ាត់ ប្រធានមណ្ឌលឃុំបារាយណ៍បានលើកឡើងថា “ខ្ញុំតែងបាននិយាយប្រាប់ដល់ម្ចាស់ជ្រូកជាច្រើនដងឱ្យគាត់ចាត់វិធានការទប់ស្កាត់ តែពុំទទួលបានលទ្ធផល និងមានប្រសិទ្ធិភាពសោះ” ។ ទាំងប្រធានមណ្ឌល និងបុគ្គលិកមណ្ឌលសុខភាពទាំងអស់បាននិយាយដូចគ្នាថា “ពេលខ្លះគាត់គ្មានឆន្ទៈចង់បំពេញការងារទេ ព្រោះកន្លែងការងារមានក្លិនស្អុយពេក” ។

នៅថ្ងៃទី២៥ ខែធ្នូ ឆ្នាំ២០១៥ ពេលអនុវត្តប័ណ្ណដាក់ពិន្ទុសហគមន៍ មានមតិយោបល់ច្រើនរឿងស្អុយលាមកជ្រូកក្នុងបរិវេណមណ្ឌលសុខភាព ។ បញ្ហានេះក៏ត្រូវបានព្រមព្រៀង និងដាក់ចូលក្នុងផែនការសកម្មភាពដើម្បីធ្វើការឆ្លើយតបនៅក្នុងកិច្ចប្រជុំរួមទៅតាមវិស័យនីមួយៗ ដោយមានការអន្តរាគមន៍ពីក្រុមប្រឹក្សាឃុំផងដែរ ។ ក្រោយមក មិនបានប៉ុន្មានថ្ងៃផង លោកប្រធានមណ្ឌលបានជួបម្ចាស់កសិដ្ឋាន ប្រាប់ពីដំណើរការប័ណ្ណដាក់ពិន្ទុសហគមន៍ និងផ្តល់យោបល់ឱ្យទិញមេជីធម្មជាតិមកប្រើដើម្បីកាត់បន្ថយក្លិនស្អុយនេះ ។

ថ្ងៃទី១១ ខែកុម្ភៈ ឆ្នាំ២០១៥ លោកប្រធានមណ្ឌលសុខភាព ប្រធានក្រុមប្រឹក្សាឃុំ និងប្រជាពលរដ្ឋមាន



លោក កិត្ត សេងហ៊ាត់ ធ្វើបទបង្ហាញពីលទ្ធផលសកម្មភាព និងផែនការសកម្មភាពវិស័យសុខភាពក្នុងកិច្ចប្រជុំរួម ថ្ងៃទី២៦ ខែធ្នូ ឆ្នាំ២០១៤  
សរសេរដោយ៖ អង្គការភ្នំស្រីដើម្បីអភិវឌ្ឍន៍ ខេត្តកំពង់ចាម

ប្រសាសន៍ថា “ឥឡូវនេះក្លិនស្អុយលាមកជ្រូកនេះបានកាត់បន្ថយច្រើន និងរហូតមានពេលខ្លះក៏មិនមានក្លិនដែរ” ។ លោក កិត្ត សេងហ៊ាត់ បានមានចំណាប់អារម្មណ៍ថា “ការអនុវត្តគណនេយ្យភាពសង្គមនេះពិតជាមានអត្ថប្រយោជន៍ណាស់សម្រាប់អ្នកផ្តល់ និងអ្នកទទួលសេវានៅថ្នាក់មូលដ្ឋានក្នុងការរួមគ្នាដោះស្រាយបញ្ហា ។ លោកបានសំណូមពរឱ្យរក្សាបន្តសកម្មភាពនេះទៀត” ។